

«Namysjaňdyk, buýsanjaňdyk, gedemdik...»

Category: Goşgular, Kitapcy

написано kitapcy | 24 январа, 2025

"Namysjaňdyk, buýsanjaňdyk, gedemdik..." «NAMYSJAŇDYK,
BUÝSANJAŇDYK, GEDEMDIK...»

It öňüne atyp negözel ýurdy,
Dik tutup götäre serem galmady.
Tutan ýeriň gopup durdy öňem-ä,
Ind-ä tutar ýaly ýerem galmady.

Hasyl edip ata-baba arzuwyn,
Il deňinde il boljakdyk, bolmady.
Zir-zibili erkinligiň ýolundan
Syryp giden sil boljakdyk, bolmady.

Bize "Giň bol, sabyrly bol" diýdiler,
Giňäp-giňäp, halys waragmyz çykdy.
Ýa-ha agzymyza gurşun guýdular,
Ýa-da, dogrudanam, garagmyz çykdy.

Saýranymyz üçin dymmaly wagty,
Geplemeli wagty dymanmyz üçin,
Ilk-ä ejemiziň, soň heleýmiziň
Etegniň astyna sümenmiz üçin
Kim günäkär?
Kime ige sürtmeli?
Halasgäre garaşmaly nireden?!
Özümüz dälmidik aslynda eýsem
Bir tilkini ýurt üstüne şir eden?!

Gynananam, baş ýaýkanam tapylar,
Ýöne hiç kim gol uzatmaz keseden.
Galkynmaly wagty silkinip-syçrap,
Arkan ýatan, tükge düşen, bes eden.

Namysjaňdyk, buýsanjaňdyk, gedemdik,
Nädip boýun bolduk beýle şerte biz?!
Ile çykmak ertirem-ä gerekdir,
Ýa munça-da bolmazmykak erte biz...

Şiraly NURMYRADOW. Goşgular